

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

زرعی منڈیوں میں ہول سیل نیلامی کے ریکارڈ کیلئے سخت نگرانی کا جامع نظام تشکیل دیا جائے، اسپیشل سیکرٹری  
زراعت (مارکیٹنگ) احسان بھٹہ کی زرعی منڈیوں کی کارکردگی کے جائزہ اجلاس کی صدارت کے دوران  
مارکیٹنگ کے اعلیٰ افسران کو ہدایت۔

لاہور: 26 ستمبر 2018 ( ) زرعی منڈیوں میں ہول سیل مارکیٹنگ میں نیلامی کے ریکارڈ کیلئے سخت نگرانی کے جامع نظام کو تشکیل دیا جائے، یہ بات اسپیشل سیکرٹری زراعت (مارکیٹنگ) احسان بھٹہ نے آج زراعت ہاؤس لاہور میں زرعی منڈیوں کی کارکردگی کے جائزہ اجلاس کی صدارت کرتے ہوئے کہی۔ اس اجلاس میں ہیڈ آف ڈائریکٹوریٹ مارکیٹنگ (ای اینڈ ایم)، (پیام)، مارکیٹ کمیٹی پروانشل فنڈ بورڈ، پراجیکٹ ڈائریکٹر (اسٹبلشمنٹ آف ماڈل فارم) سمیت دیگر اعلیٰ افسران نے شرکت کی۔ اس موقع پر اسپیشل سیکرٹری زراعت (مارکیٹنگ) نے ڈائریکٹر (ای اینڈ ایم) پنجاب کی کارکردگی کو اپنے ٹارگٹ مکمل کرنے کی بنیاد پر سراہا اور انہیں اسی طرح آئندہ بھی کام کرنے کی ہدایت کی۔ اسپیشل سیکرٹری زراعت (مارکیٹنگ) نے اس موقع پر ڈائریکٹر پیام کو ہدایت کی کہ وہ ٹریڈنگ کا ایک جامع پلان وضع کرے جس سے ملازمین اور ٹریڈنگ لینے والوں کو فائدہ پہنچے اور وہ اپنی عملی زندگی میں فائدہ اٹھا سکیں۔ اسپیشل سیکرٹری زراعت (مارکیٹنگ) نے قائم فنڈ بورڈ کو ہدایت کی کہ ہول سیل مارکیٹ کیلئے ایک جامع پلان بنائے تاکہ زرعی منڈیوں کو جدید خطوط پر استوار کیا جاسکے۔ زرعی منڈیوں میں مڈل مین کے کردار کو محدود کرنے پر بھی غور کیا گیا۔ اسپیشل سیکرٹری مارکیٹنگ نے یہ بھی بتایا کہ تمام ڈپٹی کمشنرز کو مراسلہ ارسال کر دیا گیا ہے کہ زرعی منڈیوں وغلہ منڈیوں میں تجاوزات کے خاتمہ کو یقینی بنایا جائے اور کرپشن کا خاتمہ کر کے قومی آمدن میں اضافہ کیا جائے۔ انہوں نے مزید کہا کہ زرعی منڈیوں کی صفائی ستھرائی پر خاص توجہ دی جائے اور شہریوں کو گرد و غبار و تعفن سے پاک سبزیاں و پھل مہیا کئے جائیں۔ احسان بھٹہ نے مانیٹرنگ کمیٹی کو مارکیٹ کمیٹیوں میں قائم پارکنگ سٹینڈ اور زرخنامہ کی نیلامی میں پائی جانے والی بے ضابطگیوں اور موجود خلاء پر قابو ہانے کی ہدایت بھی کی۔

